

बिहार सरकार  
मंत्रिमंडल सचिवालय विभाग

प्रेषक,

ब्रजेश मेहरोत्रा,  
प्रधान सचिव।

सेवा में,

सभी विभाग के प्रधान सचिव / सचिव, बिहार, पटना  
प्रमंडलीय आयुक्त, सारण प्रमंडल, छपरा  
पुलिस महानिरीक्षक, सारण प्रमंडल, छपरा  
पुलिस उपमहानिरीक्षक, सारण प्रमंडल, छपरा  
जिला पदाधिकारी, सारण (छपरा), सिवान एवं गोपालगंज  
पुलिस अधीक्षक, सारण (छपरा), सिवान एवं गोपालगंज

पटना-15, दिनांक-...20/12/18

विषय : दिनांक-11.05.2016 को माननीय मुख्य मंत्री की अध्यक्षता में आहूत बैठक में सारण प्रमंडल के माननीय जनप्रतिनिधियों द्वारा उठाये गये मुद्दों पर की गई कार्रवाई का अनुपालन प्रतिवेदन उपलब्ध कराने के सम्बन्ध में।

महाशय,

उपर्युक्त विषय के सम्बन्ध में कहना है कि माननीय मुख्य मंत्री की अध्यक्षता में दिनांक-11.05.2016 को समाहरणालय, छपरा में सारण प्रमंडल के माननीय जनप्रतिनिधियों के साथ बैठक का आयोजन किया गया था। बैठक में सारण प्रमंडल के माननीय जनप्रतिनिधियों द्वारा कई विषयों से सम्बन्धित जन समस्याओं को उठाया एवं उसके निराकरण का अनुरोध किया गया था।

क्षेत्र के जनप्रतिनिधियों द्वारा उठाये गये मुद्दों पर नियमानुसार अद्येतर कार्रवाई किये जाने का निदेश माननीय मुख्य मंत्री द्वारा सम्बन्धित विभागों एवं पदाधिकारियों को दिए गए थे, जिसका अनुपालन प्रतिवेदन अबतक अप्राप्त है।


अतः अनुरोध है कि उक्त बैठक में सारण प्रमंडल के माननीय जनप्रतिनिधियों द्वारा उठाये गये मुद्दों पर अतिशीघ्र कार्रवाई करते हुए कृत कार्रवाई से सम्बन्धित जनप्रतिनिधियों, अधोहस्ताक्षरी एवं मुख्य मंत्री सचिवालय को अवगत कराने की कृपा की जाय।

कृपया इसे सर्वोच्च प्राथमिकता दी जाय।

अनुलग्नक-बैठक की कार्यवाही की प्रति विभागीय

वेबसाईट csd.bih.nic.in पर उपलब्ध है।


विश्वासभाजन

  
(ब्रजेश मेहरोत्रा) 19/12

प्रधान सचिव

ज्ञापांक-3/सी०एस०एम०/विविध-19/2016 .....6.62.../पटना-15, दिनांक-...20/12/18

प्रतिलिपि-मुख्यमंत्री के प्रधान सचिव, मुख्य मंत्री सचिवालय, बिहार, पटना को सूचनार्थ एवं आवश्यक कार्रवाई हेतु प्रेषित।

  
(ब्रजेश मेहरोत्रा) 19/12  
प्रधान सचिव

श्री नीतीश कुमार, माननीय मुख्यमंत्री, बिहार की अध्यक्षता में दिनांक-11.05.2016 को सारण समाहरणालय, छपरा में सारण प्रमंडल के जनप्रतिनिधियों के साथ हुई बैठक की कार्यवाही।

माननीय मुख्यमंत्री महोदय द्वारा उपस्थित जनप्रतिनिधियों को महत्वपूर्ण विषयों पर अपना विचार रखने का अनुरोध किया गया। सभी माननीय जनप्रतिनिधियों द्वारा पूर्ण शराबबंदी लागू करने पर माननीय मुख्यमंत्री जी को धन्यवाद दिया गया। तत्पश्चात माननीय जनप्रतिनिधियों द्वारा निम्नांकित मांगे रखी गयीं।

• श्री केदार नाथ पांडेय, माननीय सोवि०प०।

- ✓ जयप्रकाश विश्वविद्यालय, छपरा का परीक्षाफल पिछले 5-6 सत्रों से प्रकाशित नहीं हुआ है। परीक्षाफल प्रकाशित नहीं होने से कॉलेजों में नामांकन नहीं हो सका है। छात्रों के हक में परीक्षा कैलेंडर का प्रकाशन कराया जाय। परीक्षाफल का प्रकाशन ससमय करवाया जाय। माननीय मुख्यमंत्री ने कहा कि यदि समस्या है तो सरकार के स्तर पर जो कार्रवाई हो सकती है उसे किया जाय। तत्पश्चात प्रधान सचिव, शिक्षा विभाग को अग्रेतर कार्रवाई हेतु निदेश दिया गया। माननीय मंत्री, शिक्षा विभाग द्वारा बताया गया कि दो-तीन महीने के अन्दर इसे नियमित करा लिया जायेगा।

• श्री विजय शंकर दूबे, मा० सोवि०स०, मांझी।

- ✓ छपरा विश्वविद्यालय की समस्याओं को दूर किया जाय एवं परीक्षाएं एवं परीक्षा फल का प्रकाशन ससमय कराया जाय।
- ✓ माननीय प्रभारी मंत्री द्वारा एक भी बैठक का आयोजन नहीं किया गया है। बैठक का आयोजन नहीं होने से योजनाओं का अनुश्रवण नहीं हो पा रहा है।
- ✓ अनुमंडल स्तर अनुमंडलीय समिति का गठन कर संबंधित अनुमंडल के सिनियर माननीय विधायक हैं की अध्यक्षता में समीक्षा बैठक कराया जाय। प्रधान सचिव, योजना एवं विकास को अग्रेतर कार्रवाई का निदेश दिया गया।
- ✓ क्षेत्र के प्रखंडों में जल मीनार का निर्माण किया गया है लेकिन उससे पेयजल उपलब्ध नहीं कराया जा रहा है। मांझी में वाटर टैप लगाने तथा इस कार्य के अनुश्रवण कराने की मांग की गई।
- ✓ ग्रामीण कार्य विभाग द्वारा 500 से अधिक आबादी वाले गांवों को मुख्य सड़क से जोड़ने हेतु सड़क बनाया जाय। क्षेत्र में ग्रामीण कार्य विभाग द्वारा वर्ष 2014-15 एवं 2015-16 में संचालित योजनाओं का अभी तक समीक्षा नहीं हुई है। इसकी समीक्षा करायी जाय।

• श्री अमरेन्द्र कुमार पांडेय, माननीय सोवि०स०, कुचायकोट।

- ✓ सात निश्चय तथा पूर्ण शराबबंदी के लिए माननीय मुख्यमंत्री जी को धन्यवाद ज्ञापन किया गया।

• श्री केदारनाथ सिंह, मा० सोवि०स०, बनियापुर।

- ✓ मशरख-एकमा-सहाजितपुर सड़क को ग्रामीण कार्य विभाग से लेकर पथ निर्माण विभाग को सौंपते हुए इसे बनवाया जाय।
- ✓ मशरख-नवादा पथ को ग्रामीण कार्य विभाग से लेकर पथ निर्माण विभाग को हस्तान्तरित करते हुए इसे बनवाया जाय।
- ✓ मशरख धर्मासती भाया दानीमोड़ पथ को पथ निर्माण विभाग को हस्तान्तरित करते हुए इन सड़कों की मरम्मत करायी जाए।
- ✓ मशरख में एक मान्यता प्राप्त डिग्री कॉलेज है परंतु उसमें नामांकन पर रोक लगा हुआ है उसे चालू कराया जाय। प्रधान सचिव, शिक्षा विभाग को अग्रेतर कार्रवाई हेतु निदेश दिया गया।
- ✓ मशरख, बनियापुर एवं सहाजितपुर का थाना भवन जर्जर है उसे बनवाया जाय।

प्रधान सचिव, भवन निर्माण विभाग एवं पुलिस महानिदेशक को अग्रेतर कार्रवाई हेतु निदेश दिया गया।

- श्री हरि नारायण साह, मा0 स0वि0स0, महाराजगंज।
  - ✓ भगवानपुर प्रखंड बहुत ही पिछड़ा हुआ प्रखंड है। वहाँ लगभग 250 बसावट ऐसे हैं, जो सम्पर्क सड़क से जुड़े नहीं हैं तथा वहाँ पी.सी.सी.पी. भी नहीं हुआ है।
  - ✓ महाराजगंज विधान सभा क्षेत्र अंतर्गत भगवानपुर प्रखंड कार्यालय एवं थाना का अपना भवन नहीं है उसका निर्माण कराया जाय।  
प्रधान सचिव, भवन निर्माण विभाग एवं पुलिस महानिदेशक को अग्रेतर कार्रवाई हेतु निदेश दिया गया।
  - ✓ विधान सभा क्षेत्र में मूलभूत सुविधाओं को दिया जाय।
  
- श्री जितेन्द्र कुमार राय, माननीय स0वि0स0, मढौरा।
  - ✓ मढौरा अनुमंडल अस्पताल अभी भी पी.एच.सी. में चल रहा है अब इसका भवन बनवाया जाय।
  - ✓ मढौरा विधान सभा क्षेत्र में एम.एल.ए. फंड से ट्रांसफार्मर लगवाया गया है। अब उसे तीन फेज करवाया जाय।
  - ✓ छपरा- मढौरा पथ की स्थिति जर्जर है, इसे बनवाया जाय।
  - ✓ ताजपुर-जलालपुर सड़क पथ को ठीक कराने की मांग की गयी।
  
- श्री रामसेवक सिंह, माननीय स0वि0स0, हथुआ।
  - ✓ 16 और 25 के.वी.ए. का ट्रांसफॉर्मर काफी जर्जर है, जिसे बदले जाने की आवश्यकता है। इस क्षेत्र में मात्र 7-8 घंटा ही बिजली आपूर्ति की जाती है। क्षेत्र में 7-8 घंटे ही विद्युत आपूर्ति होती है इसे बढ़ाया जाय।
  - ✓ आगलगी में जो पशु जल गए हैं, उसका मुआवजा नहीं मिला है। मुआवजा दिलाया जाए।  
प्रधान मंत्री ग्राम सड़क योजना वाली सड़कें जिनमें अभी तक काम नहीं लगा है उसे तुरंत कराया जाय।
  - ✓ क्षेत्र में हिन्दु-मुस्लिम दंगे बार-बार होते हैं, इनमें जो लोग संलिप्त हैं, उनपर कठोर कार्रवाई की जाय।  
माननीय मुख्यमंत्री द्वारा प्रधान सचिव, गृह विभाग एवं गोपालगंज जिला के आरक्षी अधीक्षक को त्वरित कार्रवाई करने का निदेश दिया गया।
  
- श्री शिव प्रसन्न यादव, माननीय स0वि0प0।
  - ✓ सरकार की योजना घर-घर नल देने की है। दरौंदा प्रखंड में जलमीनार भी बना हुआ है, परन्तु घरों को पाइप लाइन से पानी की सुविधा नहीं मिल पा रही है। घरों तक पाइप लाइन बिछाने का खर्च भी सरकार ही वहन करें।
  - ✓ हर घर में शौचालय हो, इसके लिए शौचालय निर्माण कार्य किया जा रहा है। शौचालय निर्माण कार्य में तेजी लाने की मांग की गई।
  - ✓ सिवान तथा प्रमंडल के अन्य जिलों में नीलगाय फसलों की भारी क्षति पहुँचा रही है, अरहर फसल तो एकदम बर्बाद हो रहा है। इस समस्या से निबटने हेतु कारगर कदम उठाया जाय।  
प्रधान सचिव, गृह विभाग को समुचित कार्रवाई करने का निदेश दिया गया।
  - ✓ जिला के प्रभारी मंत्री के साथ बैठक की मांग की गई।
  - ✓ सिवान जिला में प्राथमिक स्वास्थ्य केन्द्र जिनका उद्घाटन नहीं हो सका है उद्घाटन कर चिकित्सकों को पदस्थापित करने का अनुरोध किया गया।
  
- श्री मो0 नेमतुल्लाह, माननीय स0वि0स0, बरौली।
  - ✓ सारण तटबंध बार-बार क्षतिग्रस्त हो जाता है, उसके आवश्यक रख-रखाव की व्यवस्था की जाए तथा बांध के उपर पिचिंग कराकर सड़क बना दिया जाए।

- ✓ अग्निकांड से पीड़ित व्यक्तियों के लिए इंदिरा आवास के तहत गृह निर्माण की मांग की गई।
- ✓ बिजली का जो पोल गाड़ा जाता है, उसे मिट्टी से ही भर दिया जाता है, जिस कारण आंधी-तूफान आने से वह गिर जाता है। इसकी जाँच कराई जाए।
- ✓ वर्ष 2008 में एवं उसके पूर्व फर्जी प्रमाण पत्र के आधार पर जो शिक्षक नियोजन हुआ है, उसकी जाँच करायी जाए।
- ✓ मांझी-बरौली-माधोपुर की जर्जर सड़क जो ग्रामीण कार्य विभाग के तहत बना है उसे ठीक कराया जाय।
- ✓ भगवानपुर से होकर लोजिरा-मांझा सड़क भी जर्जर है, उसे भी बनवाने का अनुरोध किया गया।
- ✓ बरौली-बैकुंठपुर रोड को ठीक कराने की मांग की गई।

• श्री मुन्द्रिका प्रसाद राय, माननीय स0वि0स0, तरैया।

- ✓ क्षेत्र की मूल समस्या शिक्षा है। एस.एल.जी. उच्च विद्यालय, अटौली का भवन जर्जर है, इसमें उपस्कर का घोर अभाव है उसे ठीक कराया जाय।
- ✓ खोबारी साह उच्च विद्यालय, इसुआपुर की स्थिति भी दयनीय है। भवन के अभाव के कारण वहाँ शिफ्ट में पढ़ाई होती है।
- ✓ मध्यान भोजन में भारी गड़बड़ी है, बीआरसी में बीईओ सही तरीके से काम नहीं कर रहे हैं। इसकी जांच करायी जाय।
- ✓ इसुआपुर-नेवारी-बिलारी पथ प्रधान मंत्री ग्राम सड़क योजना के तहत बना है लेकिन जर्जर हो चुका है इसे ठीक कराया जाय। साथ ही, इस पथ में स्टील स्ट्रक्चर पुल है वह भी जर्जर हो चुका है, उसे भी ठीक कराया जाय।
- ✓ एकमा सुहागपुर भाया तरैया सड़क का भी निर्माण कार्य कराने की माँग की गई।
- ✓ एकमा-सुहागपुर-तरैया-हयारबाग रोड पर गंडक नदी पर पुल का निर्माण कराया जाय।
- ✓ पानापुर धनौती सड़क जर्जर हो चुका है इसे ठीक कराया जाय।
- ✓ तरैया, पानापुर एवं इसुआपुर में 5-7 घंटा ही बिजली आपूर्ति की जाती है। क्षेत्र में बिजली की स्थिति में सुधार कराया जायें।

• श्री मिथिलेस तिवारी, माननीय स0वि0स0, बैकुंठपुर।

- ✓ गोपालगंज में 72 कि.मी. का सारण तटबंध है। तटबंध के पक्कीकरण कराया जाय।
- ✓ बैकुंठपुर प्रखंड में गंडक पर पुल बनाने की माँग की।
- ✓ बैकुंठपुर प्रखंड नक्सल प्रभावित क्षेत्र है। वहाँ विद्युतीकरण का कार्य पूरी तरह प्रभावित है। 40 प्रतिशत कार्य ही पूर्ण हो पाया है। दिसम्बर तक कार्य पूर्ण कराया जाय। बिजली बिल एक बड़ी समस्या है। जिस उपभोक्ता ने बिजली कनेक्शन नहीं लिया है, उसे भी बिल भेज दिया जाता है तथा जिस उपभोक्ता ने कनेक्शन लिया है, उसे बिल बहुत ज्यादा राशि का भेज दिया जाता है। इसमें सुधार की आवश्यकता है। इस क्षेत्र में बिजली का तार बहुत ही जर्जर है।  
प्रधान सचिव, ऊर्जा विभाग ने बताया कि मुख्य सचिव के स्तर से इसके लिए कार्रवाई करने का पूर्व में पत्र निर्गत हुआ है। उसी पत्र के आलोक में प्रमंडल स्तर पर कैम्प लगाया जायेगा तथा इसे ठीक कराया जायेगा।
- ✓ खजुरिया में 11 हजार वोल्टेज वाली विद्युत तार के टूटने से तीन व्यक्ति तथा एक मवेशी मरा है जिसे उचित मुआवजा दिलाया जाय।
- ✓ बैकुंठपुर प्रखंड में दो विद्यालय हैं। मिडिल विद्यालय, प्यारेपुर तथा पंचायत में कंधुआ उच्च विद्यालय, कदालपुर जिसमें जाने का रास्ता नहीं है। प्यारेपुर मिडिल स्कूल भवन, उच्च विद्यालय, कंधुआ का भवन जो जर्जर हालत में है इसे ठीक कराया जाय।
- ✓ बैकुंठपुर में एक भी डिग्री कॉलेज नहीं है। बैकुंठपुर में महिला डिग्री कॉलेज खोलने की माँग की गई।

- ✓ बैकुण्ठपुर प्रखंड में कांशी टेंगराही एक पोलटेक्निक कॉलेज स्वीकृत है, किन्तु जमीन विवाद के कारण नहीं बन पाया। इसे दूसरे जगह स्थानान्तरित कर कार्य शुरू खोलने की मांग की गई।
- ✓ बैकुण्ठपुर बहुत बड़ा क्षेत्र है। इस क्षेत्र में पी.एच.सी. बना हुआ है, किन्तु कतालपुर एवं बखरी में दो अतिरिक्त पी.एच.सी. बनाने की आवश्यकता है।
- ✓ ए.एन.एम. प्रशिक्षण केन्द्र बैकुण्ठपुर में खोलने की मांग की गई।
- ✓ क्षेत्र के बंद पड़े नलकूल को चालू कराया जाय।
- ✓ क्षेत्र की नहरें क्षतिग्रस्त है। उसकी मरम्मत व सफाई की आवश्यकता है।
- ✓ पेयजल व्यवस्था ठीक कराने, सिरसा-मानपुर में लाल पानी निकल रहा है इसकी जाँच कराते हुए ठीक कराया जाय।
- ✓ इस क्षेत्र में शौचालय का निर्माण किया जा रहा है, जिसमें मुखिया ही संवेदक बन गया। उनके द्वारा मात्र 6,000 रू० की राशि में ही शौचालय निर्माण कराया जा रहा है। इस मामले में जाँच की आवश्यकता है।
- ✓ एन.एच.-28 राजापट्टी को जोड़ती है वह काफी लंबी सड़क है, किन्तु वह क्षतिग्रस्त है। साथ ही बरौली से सेर को जोड़ने वाली सड़क भी क्षतिग्रस्त है जिसकी मरम्मत की आवश्यकता है।
- ✓ बैकुण्ठपुर प्रखंड में डीजल सब्सिडी की राशि बैंक में ही जमा है। बैकुण्ठपुर प्रखंड में निकासी में विलम्ब हुई थी। किसानों डीजल सब्सिडी को बंटवाने का काम तुरंत कराया जाय।
- ✓ उत्तर प्रदेश के तर्ज पर बिहार में भी गन्ना किसानों को भुगतान निश्चित कराया जाए।
- ✓ सिंधासिनी धाम को पर्यटन स्थल के रूप में विकसित किया जाए।
- ✓ सिंधवलिया के मंदिर के भवन का रख-रखाव कराने की मांग की।
- ✓ पुराना सिंधवलिया प्रखंड पूरी तरह से खाली है, उसमें कौशल विकास केन्द्र खुलवाया जाय।
- ✓ बैकुण्ठपुर में ओपीओ तथा राजापट्टी में थाना खुलवाया जाय।

• श्री व्यासदेव प्रसाद, माननीय सा०वि०सा०, सिवान।

- ✓ क्षेत्र जल स्तर काफी नीचे चले जाने के कारण वहाँ पेयजल की समस्या उत्पन्न हो गयी है। पेयजल हेतु हर घर को नल से जोड़ने का अनुरोध किया।
- ✓ प्रत्येक ग्राम में पोखर एवं कुआँ था, जिसे अतिक्रमण कर खेती में तब्दील कर दिया गया है। मनरेगा कार्यक्रम के अंतर्गत इसकी पुनः खोदाई कराने की मांग की गई।
- ✓ सैरात के पोखरो को भी नष्ट कर दिया गया है, उसकी जाँच कर पुनः स्थापित करने तथा पोखरों की गहराई खुदाई और सुदहीकरण करने की मांग की। साथ ही जो पुराने कुएँ समाप्त हो गए हैं, उसका जीर्णोद्धार करने का अनुरोध किया गया।
- ✓ सिवान नगर में 5-6 जल मीनार हैं जिसमें 1-2 ही कार्यरत हैं बाकी बंद हैं इसे ठीक कराया जाय।
- ✓ नगरपालिका में प्लम्बर कर्मियों की भारी कमी है जिसके चलते जल मीनार बंद पड़े हुए हैं इसे ठीक कराया जाय।
- ✓ वर्ष 2012-13 में जो चापाकल लगाये गये हैं इनमें पीला पानी आता है, इसकी जाँच कराकर इसे ठीक कराया जाय।
- ✓ बिजली की समस्या है, ग्रामीण विद्युतीकरण के तहत कमजोर वर्ग के व्यक्तियों तथा अनुसूचित जाति/जनजाति की बस्तियों का विद्युतीकरण कराया जाय। साथ ही इस काम में पेटी ठेकेदारों को हटाने की मांग की गई।
- ✓ सिवान शहर में विद्युत तार जर्जर हो चुके हैं इसे बदला जाय।
- ✓ ग्रामीण विकास के तहत नगरपालिका एवं ग्राम पंचायत में जो पैसे दिये जा रहे हैं उनके व्यय का अनुश्रवण नहीं हो रहा है उसके अनुश्रवण की व्यवस्था कराया जाय।

- ✓ नगरपालिका को 2012-13 में नागरिक सुविधा में एक करोड़ रुपया से पंच मंदिरा पोखरा का जीर्णोद्धार होना था, पैसे का विचलन कर दूसरे काम में लगाया गया तथा जीर्णोद्धार का कार्य अब तक नहीं हुआ उसे पूरा कराया जाय।
- ✓ सिवान-लकड़ी पथ का चौड़ीकरण एवु सुदृढीकरण कराया जाय। यह सड़क पथ निर्माण विभाग का है।
- श्री शत्रुघ्न तिवारी, माननीय स०वि०स०, अमनौर।
  - ✓ बी.पी.एल. सूची में अनेकों गरीब लोगों का नाम नहीं है। बी.पी.एल. सूची में उनका नाम जोड़ने की मॉग की गई। बी.पी.एल. परिवारों को अनाज दिलाने की समुचित व्यवस्था कराया जाय।
  - ✓ उच्च विद्यालय, परशुरामपुर एवं उच्च विद्यालय, पैगा में एक ही शिक्षक है, जिस कारण पठन-पाठन बाधित हो रहा है। शिक्षक पदस्थापित करने की मॉग की गई।
- श्री सुबाष सिंह, माननीय स०वि०स०, गोपालगंज।
  - ✓ सारण तटबंध उत्तर प्रदेश-सोनपुर तक 95 कि०मी० है। गोपालगंज जिला में पड़ने वाला सारण तटबंध का भाग जिसका पक्कीकरण नहीं हुआ है। इसका पक्कीकरण कराया जाय।
  - ✓ नदियों को जोड़ा जाय एवं यू०पी० से गोपालगंज तक 24 स्लुईस गेट का निर्माण कराया जाय। स्लूईस गेट निर्माण के अध्ययन के लिए एक दल का गठन किया जाए, जिसमें विधायक को भी रखा जाए।
  - ✓ ग्रामीण विद्युतीकरण में 3 कंपनियों-गोदरेज कंपनी शहरी क्षेत्र में, टेक्नो कंपनी पोल पीचिंग हेतु एवं बी.टी.एल. कंपनी तार एवं पोल बदलने हेतु काम कर रही हैं। वे बीच में ही कार्य को अधूरा छोड़ दे रहे हैं।
  - ✓ नदियों के कटाव एवं धारा बदलाव को देखने हेतु स्थायी टीम गठित हुई थी। उसे कार्यान्वित करवाया जाय।
  - ✓ गोपालगंज-बेतिया को जोड़ने वाली पुल पर रिग बांध बनाने की मॉग की गई।
- श्रीमती कविता सिंह, माननीय स०वि०स०, दरौदा।
  - ✓ दरौदा रेफरल अस्पताल एवं सिसवन रेफरल अस्पताल में महिला चिकित्सक नहीं हैं उन्हें वहाँ पदस्थापित किया जाय।
  - ✓ उच्च विद्यालय, चैनपुर में शिक्षकों तथा भवन की कमी है इसे दूर किया जाय।
  - ✓ सिसवन, बघौला क्षेत्र में पशुओं की तश्करी हो रही है, अतः पशु तश्करी को पकड़ा जाय।
  - ✓ जीविका के माध्यम से महिलाओं को आर्थिक रूप से सबल बनाने हेतु विशेष कार्यक्रम बनाया जाय।
  - ✓ बघौला-सिवाला तक सड़क निर्माण कराया जाए, ताकि आवागमन में सुविधा हो सके।
- डॉ० सी०एन० गुप्ता, माननीय स०वि०स०, छपरा।
  - ✓ गोवना एवं गौतम स्थान को पर्यटन स्थल के रूप में मान्यता दिलायी जाय।
  - ✓ छपरा को अभी तक नगर निगम का दर्जा प्राप्त नहीं हो सका है, जो कि छपरा शहर की आबादी 2.08 है। छपरा को नगर निगम का दर्जा दिलाने की मॉग की गई।
  - ✓ छपरा शहर के उत्तर में रेलमार्ग एवं दक्षिण में नदी होने के कारण महाजाम की स्थिति बनी रहती है। महाजाम की स्थिति पैदा न हो इसके लिए आवश्यक कार्रवाई की जाए।
  - ✓ छपरा शहर स्थित हथुआ बाजार है, जो शहर हृदय स्थल है। उसमें साफ-सफाई, सुरक्षा एवं सौंदर्यीकरण की आवश्यकता है। साथ ही उस बाजार में शौचालय की सुविधा नहीं है, जिसके कारण महिलाओं को विशेष रूप से परेशानी का सामना करना पड़ता है। सार्वजनिक शौचालय का निर्माण कराया जाय।

- ✓ छपरा शहर के शिल्पी सिनेमा के निकट का पोखरा भर गया है उसका उस पोखरा के जीर्णोद्धार की आवश्यकता है।
- ✓ छपरा जिला में अग्निकांड से 900 घर (गड़खा-बसंत में) जले हैं। उनके कैम्पों में पर्याप्त पानी की व्यवस्था की जाय तथा आपदा संबंधी सभी आवश्यकताओं को पूरा कराया जाय। पर्याप्त दमकल गाड़ियों की व्यवस्था कराया जाय एवं चापाकल की भी व्यवस्था करायी जाय।  
माननीय मुख्यमंत्री द्वारा स्पष्ट किया गया कि आपदा प्रबंधन के नियमों के तहत प्रत्येक मद में दी जा रही सहायता राशि की सीमा निर्धारित है और निर्धारित सीमा के तहत पूरी मुस्तैदी के साथ प्रशासन द्वारा हर अग्निकाण्ड की घटना में त्वरित सहाय्य की कार्रवाई की गयी है और बड़ी घटनाओं में एक सप्ताह तक कैम्प का संचालन कर प्रभावित परिवारों को भोजन भी उपलब्ध कराया है। विभिन्न मदों में दी गयी सहाय्य राशि प्रभावित परिवार को तत्काल उपलब्ध कराई जाती है जिससे उन्हें पुनः सामान्य जीवन में लौटने में सहायता मिलती है।
- ✓ सिताबदियारा क्षेत्र में तटबंध का कटाव हो रहा है, उसे रोकने हेतु आवश्यक कार्रवाई करने की माँग की गई।
- ✓ जिले में वृद्धाश्रम खोले जाने की माँग की गई।
- ✓ जिले में केन्द्रीय विद्यालय खुलवाया जाय।
- ✓ सदर अस्पताल के भवन का रख-रखाव ठीक करने तथा इसमें अनेक वार्ड बनवाने की भी माँग की गई।

• श्री दुन्ना पांडेय, माननीय स0वि0प0।

- ✓ मांझी से 100 कि.मी. दूर सरयु नदी है, जिस पर दरौली प्रखंड में पुल बनाया जाए।
- ✓ जमीन के अभाव के कारण दरौली में प्राथमिक स्वास्थ्य केन्द्र का निर्माण नहीं हो पा रहा है। जमीन खोजकर प्राथमिक स्वास्थ्य केन्द्र का निर्माण करवाया जाय।
- ✓ दरौली में दो रेफरल अस्पताल है, जिसका उद्घाटन नहीं हुआ है उसका उद्घाटन करवाया जाय।
- ✓ दरौली एवं गोपालपुर में स्लुईस गेट का निर्माण करवाया जाय।
- ✓ मैरवा में राजेन्द्र सेवा आश्रम का 15-20 एकड़ भूमि है, जो अतिक्रमण कर लिया गया है, वहाँ एक मेडिकल कॉलेज खोलने की माँग की गई।
- ✓ सिवान में दो सुगर फैक्ट्री की स्थापना की जाए।
- ✓ महाराजगंज अनुमंडल को जिला एवं मैरवा प्रखंड को अनुमंडल बनाने की माँग की गयी।
- ✓ सासामुसा चीनी मिल में विगत तीन वर्षों से गन्ना किसानों का भुगतान नहीं हुआ है उसे कराया जाय।
- ✓ सिवान में लगभग 438 पोखरे हैं जो अतिक्रमित हैं। उन्हें अतिक्रमण मुक्त कराया जाय।
- ✓ राज्य में पूर्ण शराबबंदी के कारण शराब व्यवसायियों को जो घाटा हुआ है उसका क्षतिपूर्ति कराने की माँग की गई।

• श्री आदित्य पांडेय, माननीय स0वि0प0 (गोपालगंज)।

- ✓ हथुआ चीनी मिल व गन्ना फैक्ट्री बंद है, उसे चालू कराने एवं गन्ना किसानों को भुगतान करवाया जाय।
- ✓ कटाव से जो लोग विस्थापित हो गए हैं, उन्हें पुनर्वासित किया जाय।
- ✓ हथुआ में अनेक किला है, उसे पर्यटन स्थल के रूप में विकसित करने की माँग की गई।
- ✓ गोपालगंज के कुचायटकोट प्रखंड में एन.एच. 28 पर समेकित जॉंच चौकी है। जॉंच चौकी से प्राप्त होने वाले 75 प्रतिशत राजस्व की चोरी कर ली जाती है। इसकी जॉंच करायी जाय।
- ✓ सासामुसा के किसानों के बकायों का भुगतान कराया जाय।
- ✓ पर्यटन के विकास के तहत हथुआ किला, शीश महल, रंग महल का रख-रखाव तथा विकास कराया जाय।

✓ अहरौली, सिसवा, बलुआ इत्यादि जगहों के बाजारों में अभी भी अवैध शराब बिक रहे हैं। यह इलाका बॉर्डर एरिया वाला है। इसे पूरी तरह से सील किया जाय।

• श्री हरिशंकर यादव, माननीय स0वि0स0, रघुनाथपुर।

- ✓ ताजपुर मोड़ से झगड़ा नदी तक सड़क की कमी है। हुसैनपुर से गोपालपुर तक सड़क जर्जर है। इसके मरम्मत की आवश्यकता है।
- ✓ जयप्रकाश नाला जो श्रमदान के तहत निर्मित है तथा घाघरा नदी से इसमें पानी लेकर सिंचाई होती है। इस नाला में मिट्टी भर गया है उसे साफ करवाया जाय।

• डॉ० रामानुज प्रसाद, माननीय स0वि0स0, सोनपुर।

- ✓ दिघवारा प्रखंड अंतर्गत अकिलपुर पंचायत सारण जिला का राजस्व बाउन्ड्री है। राजस्व नियंत्रण सारण जिला में है एवं प्रशासनिक नियंत्रण पटना जिला का है। जिसके कारण सारी योजनाएं उलझ जाती हैं इसे ठीक कराने की मांग की गयी। माननीय मुख्यमंत्री द्वारा प्रधान सचिव, गृह विभाग को अग्रेतर कार्रवाई करने का निदेश दिया गया।
- ✓ दियारा इलाके में विद्युतीकरण कराने की मांग की गयी।
- ✓ सोनपुर को हाजीपुर ग्रीड से जोड़ने की मांग की गयी।
- ✓ क्षेत्र के ग्रामीण सड़कें जो खराब स्थिति में हैं तथा ग्रामीण कार्य विभाग के तहत आती हैं, को ठीक कराया जाय।
- ✓ क्षेत्र में स्टेट ट्यूबवेल को चालू कराया जाय।
- ✓ सोनपुर में गोविन्दचक पंचायत में ए.पी.एच.सी. बनकर तैयार है, उसका उद्घाटन करवाया जाय।
- ✓ क्षेत्र में वृद्धा पेंशन या अन्य किसी भी पेंशन का बंटवारा सुचारु रूप से वितरित करवाया जाय।

• श्री मनोरंजन सिंह, माननीय स0वि0स0, एकमा।

- ✓ एकमा-सहाजितपुर-मशरख सड़क को बनाने हेतु सारी प्रक्रियाएं पूरी करने के बाद आठ महीना पूर्व टेंडर निरस्त कर दिया गया। अतः इसका जल्द निर्माण कराया जाय।
- ✓ विधान सभा क्षेत्र में पड़ने वाले स्टेट ट्यूबवेल खराब हैं उसे ठीक कराया जाय।

अन्त में माननीय मुख्यमंत्री महोदय ने बैठक के संबंध में प्रकाश डालते हुए कहा कि बैठक में मुख्य सचिव, पुलिस महानिदेशक, विभिन्न विभागों के प्रधान सचिव/सचिव, प्रमंडलीय आयुक्त, दरभंगा, पुलिस उप महानिरीक्षक, दरभंगा, तीनों जिला के जिलाधिकारी, पुलिस अधीक्षक यहां मौजूद हैं। माननीय जन प्रतिनिधियों द्वारा उठाये गये कई प्रकार के मसलों पर तत्काल कार्रवाई करेंगे। सभी जनप्रतिनिधियों से कई प्रकार के फीड बैक मिले हैं जिससे व्यवस्था में सुधार करने में विभागों को मदद मिलेगी। विभिन्न प्रकार की योजनाओं/सेवाओं के संबंध में दिए गए सुझावों पर विभाग विधिसम्मत प्रस्ताव लाकर अग्रेतर कार्रवाई सुनिश्चित करेंगे। धन्यवाद ज्ञापन के साथ बैठक की कार्यवाही समाप्त की गयी।


95122  
प्रधान सचिव, 26/5/16  
मंत्रिमंडल सचिवालय विभाग,  
बिहार, पटना।



बिहार सरकार  
मंत्रिमंडल सचिवालय विभाग

ज्ञापांक-3/सी0 एस0 एम0/विविध-19/2016 .....365.....दिनांक-...01/7/16..


प्रतिलिपि-प्रमंडलीय आयुक्त, सारण प्रमंडल (छपरा) / पुलिस महानिरीक्षक, सारण प्रमंडल (छपरा) / पुलिस उपमहानिरीक्षक, सारण प्रमंडल (छपरा) / जिला पदाधिकारी, सारण (छपरा), सिवान एवं गोपालगंज / पुलिस अधीक्षक, सारण (छपरा), सिवान एवं गोपालगंज को सूचनार्थ एवं आवश्यक कार्यार्थ प्रेषित।

  
(डॉ० राजीव कुमार)

विशेष कार्य पदाधिकारी

ज्ञापांक-3/सी0 एस0 एम0/विविध-19/2016 .....365.....दिनांक-...01/7/16..


प्रतिलिपि-मुख्य सचिव, बिहार / पुलिस महानिदेशक, बिहार / विकास आयुक्त, बिहार के प्रधान आप्त सचिव को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-19/2016 .....365.....दिनांक-...01/7/16..


प्रतिलिपि-सभी जिला के प्रभारी प्रधान सचिव / सचिव को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-19/2016 .....365.....दिनांक-...01/7/16..


प्रतिलिपि- सभी माननीय मंत्रीगण/संबंधित जिलों के प्रभारी माननीय मंत्रीगण के आप्त सचिव को सूचनार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-19/2016 .....365.....दिनांक-...01/7/16..


प्रतिलिपि-प्रधान सचिव / सचिव, स्वास्थ्य विभाग / योजना एवं विकास विभाग / भवन निर्माण विभाग / सामान्य प्रशासन विभाग / निबंधन, उत्पाद एवं मद्य निषेध विभाग / लोक स्वास्थ्य अभियंत्रण विभाग / उर्जा विभाग / आपदा प्रबंधन विभाग / शिक्षा विभाग / ग्रामीण विकास विभाग / श्रम संसाधन विभाग / लघु जल संसाधन विभाग / कृषि विभाग / नगर विकास एवं आवास विभाग / विज्ञान एवं प्रावैद्यिकी विभाग / सूचना एवं प्रावैद्यिकी विभाग / पथ निर्माण विभाग / ग्रामीण कार्य विभाग को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-19/2016 .....365.....दिनांक-...01.7.16...


प्रतिलिपि-सभी सम्बन्धित माननीय सांसदगण, माननीय विधायकगण एवं माननीय विधान पार्षदगण को सूचनार्थ एवं आवश्यक कार्यार्थ प्रेषित।

  
30/6/16

विशेष कार्य पदाधिकारी

ज्ञापांक-3/सी0 एस0 एम0/विविध-19/2016 .....365.....दिनांक-...01.7.16

प्रतिलिपि-मुख्य मंत्री, बिहार के सचिव (श्री अतीश चन्द्रा/श्री चंचल कुमार) को सूचनार्थ एवं आवश्यक कार्यार्थ प्रेषित।

  
30/6/16

विशेष कार्य पदाधिकारी

ज्ञापांक-3/सी0 एस0 एम0/विविध-19/2016 .....365.....दिनांक-...01.7.16

प्रतिलिपि-आई0 टी0 मैनेजर, मंत्रिमंडल सचिवालय विभाग, बिहार को विभागीय वेवसाईट पर अपलोड करने हेतु प्रेषित।

  
30/6/16

विशेष कार्य पदाधिकारी